

महाराष्ट्र राज्य सहकारी कापूस उत्पादक पणन
महासंघाकडे विविध सहकारी बँकांनी ठेवलेल्या
ठेवीवरील व्याजाची रक्कम परत करणे शक्यव्हावे
म्हणून महासंघास अल्पमुदत कर्ज मंजूर करणेबाबत.

महाराष्ट्र शासन

शासन निर्णय क्र.कापूस-१००२/प्र.क्र.५६/१०-स,

सहकार, पणन व वस्त्रोद्योग विभाग,

मंत्रालय विस्तार, मुंबई- ४०० ०३२,

दिनांक :- १० मार्च, २००६.

वाचा : शासन निर्णय क्र.कापूस-१००२/प्र.क्र.५६/१०-स, दिनांक २६ मे, २००५.

प्रस्तावना :- महाराष्ट्र राज्य सहकारी कापूस उत्पादक पणन महासंघाने कापूस हंगाम १९९८-९९ व १९९९-२००० मध्ये शेतकऱ्यांकडून खरेदी केलेल्या कापसाचे चुकारे आदा करणे शक्य व्हावे म्हणून विविध जिल्हा मध्यवर्ती सहकारी बँका तसेच नागरी सहकारी बँकांकडून अल्पमुदत ठेवीच्या स्वरूपात रक्कम घेतली होती. या बँकांना त्यांनी ठेवलेल्या अल्पमुदतीच्या ठेवीची मुदल रक्कम आणि त्यावरील व्याजासह रक्कम परत करण्याबाबतचा प्रस्ताव शासनाच्या विचाराधीन होता. या प्रस्तावाच्या अनुषंगाने खालीलप्रमाणे निर्णय घेण्यात आला :-

शासन निर्णय :- महाराष्ट्र राज्य सहकारी कापूस उत्पादक पणन महासंघाकडे सन १९९८-९९ व १९९९-२००० या वर्षांमध्ये विविध जिल्हा मध्यवर्ती सहकारी बँकांनी तसेच नागरी सहकारी बँकांनी ठेवलेल्या अल्पमुदतीच्या ठेवीच्या रक्कमेवर ७.५% दराने व्याजाची आकारणी करून या ठेवी व्याजासह परत करण्याबाबत शासन मंजूरी देण्यात येत आहे. या बँकांच्या ठेवीची मुदल रक्कम एकूण १३८ कोटी असून त्यावरील ७.५% दराने एकूण व्याज १५.९८ कोटी अशा प्रकारे एकूण रुपये १५३,९८,००,०००/- (रुपये एकशे त्रेपन्न कोटी अठ्ठयान्नव लाख फक्त) एवढी रक्कमेस शासन मंजूरी देण्यात येत आहे.

महाराष्ट्र राज्य सहकारी कापूस उत्पादक पणन महासंघ यांनी वरीलप्रमाणे व्याजदर संबंधित बँकांना मान्य असून याबाबतचा प्रस्ताव अंतिम आणि पूर्णपणे मान्य असल्याचे बँकांसोबत करारपत्र करून अंतिम रक्कम आदा करण्यात यावी.

२. या कारणासाठी होणारा खर्च सहकार, पणन व वस्त्रोद्योग विभाग, मागणी क्रमांक "व्ही-५, ६४२५, सहकारासाठी कर्जे, (००) १०८, इतर सहकारी संस्थांना कर्जे, (एक) पणन सहकारी संस्था (०१) (०३) कापूस प्रापण योजनेच्या कार्यन्वयनासाठी सीमांतिक रक्कम (६४२५ ००६४) (योजनेतर), ४८ कर्जे" या लेखाशिर्षाखाली खर्ची टाकण्यात यावा व सन २००५-०६ या वर्षासाठी पूरक मागणीद्वारे मंजूर तरतूदीतून भागविण्यात यावा.

३. सदर कर्जाची रक्कम अधिदान व लेखाधिकारी, मुंबई येथून काढण्याचे व ती महाराष्ट्र राज्य सहकारी कापूस उत्पादक पणन महासंघ, मुंबई या संस्थेस अदा करण्याचे

अधिकार अवर सचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना प्रदान करण्यात येत आहेत.

४. सदर धनादेश पुढीलप्रमाणे काढण्यात यावा :-

**"THE MAHARASHTRA STATE CO-OPERATIVE COTTON
GROWERS' MARKETING FEDERATION LTD., MUMBAI."**

५. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ३३२/२००६/व्यय-२, दिनांक ९ मार्च, २००६ अन्वये तसेच अर्थोपाय कार्यासनाच्या अनौपचारिक संदर्भ क्रमांक ७२२/अर्थोपाय, दिनांक ९ मार्च, २००६ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सर्जेराव वारे)

अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रत :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे,
- २) पणन संचालक, महाराष्ट्र राज्य, पुणे,
- ३) महालेखापाल, महाराष्ट्र-१, लेखा व अनुज्ञेयता/ लेखापरीक्षा, मुंबई,
- ४) अधिदान व लेखा अधिकारी, मुंबई,
- ५) निवासी लेखापरीक्षा अधिकारी, मुंबई,
- ६) वित्त विभाग (व्यय-२/अर्थोपाय/अर्थसंकल्प-२/अर्थसंकल्प-१२), मंत्रालय, मुंबई,
- ७) अवर सचिव, रोखशाखा, सहकार व वस्त्रोद्योग विभाग विभाग (३ प्रती),
- ८) व्यवस्थापकीय संचालक, महा.राज्य सह. कापूस उत्पा. पणन महासंघ म, मुंबई,
- ९) व्यवस्थापकीय संचालक, महाराष्ट्र राज्य सहकारी बँक, फोर्ट, मुंबई.
- १०) कार्यासन अधिकारी १-स, १६-स, १७-स, स.प. व व. विभाग, मंत्रालय, मुंबई,
- ११) निवड नस्ती.
